



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 01.04.2024

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് മുംബൈ സന്ദർശിക്കും. റിസർവ് ബാങ്ക് ഓഫ് ഇന്ത്യയുടെ 90-ാം വാർഷിക ആഘോഷ പരിപാടിയിൽ പങ്കെടുക്കും.  
**Prime Minister Narendra Modi will be on a day-long visit to Mumbai today.He will address a ceremony marking 90 years of the Reserve Bank of India.**
2. സെൻട്രൽ ബ്യൂറോ ഓഫ് ഇൻവെസ്റ്റിഗേഷൻ സ്ഥാപക ദിനാചരണം ഇന്ന്. വിശിഷ്ട സേവനത്തിനുള്ള രാഷ്ട്രപതിയുടെ പോലീസ് മെഡലുകൾ വിതരണം ചെയ്യും.  
**Raising Day of Central Bureau of Investigation to be held today .President’s Police Medals for Distinguished Service and Police Medals for Meritorious Service will be presented on the occasion.**
3. അധിക കടമെടുപ്പിനായുള്ള കേരളത്തിന്റെ ഇടക്കാല ഹർജിയിൽ സുപ്രീം കോടതി ഇന്ന് വിധി പറയും.  
**The Supreme Court will today rule on Kerala's interim plea for additional borrowing.**
4. കേരളത്തിൽ നാല് ജില്ലകളിൽ ശക്തമായ കടലാക്രമണം. മത്സ്യത്തൊഴിലാളികൾക്കും, തീരദേശവാസികൾക്കും ജാഗ്രതാ നിർദ്ദേശം.  
**In Kerala, swell waves inundated the coastal areas across four districts.High Alert Warning for fishermen and coastal residents.**
5. ഐപിഎൽ ക്രിക്കറ്റിൽ ചെന്നൈ സൂപ്പർ

---

കിങ്സിനെതിരെ ഡൽഹി ക്യാപ്പിറ്റൽസിന് 20 റൺസ് വിജയം.

**In IPL Cricket, Delhi Capitals defeated Chennai Super Kings by 20 runs.**

\*\*\*\*\*

### PM MUMBAI VISIT

പ്രധാനമന്ത്രി നരേന്ദ്ര മോദി ഇന്ന് മുംബൈ സന്ദർശിക്കും. മുംബൈയിൽ റിസർവ് ബാങ്ക് ഓഫ് ഇന്ത്യയുടെ 90-ാം വാർഷിക ആഘോഷ പരിപാടിയായ "RBI @ 90" യിൽ അദ്ദേഹം പങ്കെടുക്കും. കേന്ദ്ര മന്ത്രി നിർമല സീതാരാമൻ, ധനകാര്യ സഹമന്ത്രി ഭഗവത് കിഷൻറാവു കരാഡ്, പങ്കജ് ചൗധരി എന്നിവരും ചടങ്ങിൽ പങ്കെടുക്കും. ആർബിഎ ഗവർണ്ണർ ശക്തികാന്ത ദാസ് പരിപാടിയെ അഭിസംബോധന ചെയ്യും. 1935 ഏപ്രിൽ 1-ന് സ്ഥാപിതമായ റിസർവ് ബാങ്ക് ഓഫ് ഇന്ത്യ 90-ാം വർഷത്തിലേക്ക് കടക്കുന്നതിന്റെ ഭാഗമായാണ് പരിപാടി സംഘടിപ്പിക്കുന്നത്. മഹാരാഷ്ട്ര മുഖ്യമന്ത്രി ഏകനാഥ് ഷിൻഡെ, മഹാരാഷ്ട്ര ഉപമുഖ്യമന്ത്രിമാരായ ദേവേന്ദ്ര ഫഡ്നാവിസ്, അജിത് പവാർ, വിവിധ ബാങ്കുകളുടെയും വ്യവസായ സ്ഥാപനങ്ങളുടെയും പ്രതിനിധികൾ എന്നിവർ ചടങ്ങിൽ പങ്കെടുക്കും.

\*\*\*\*\*

### PM - MEERUT RALLY

ബിജെപിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്നലെ ഉത്തർപ്രദേശിലെ മീറട്ടിൽ ബിജെപിയുടെ ലോക്സഭാ തിരഞ്ഞെടുപ്പ് പ്രചാരണത്തിന് തുടക്കം കുറിച്ചു. 2024 ലെ ലോക്സഭാ തിരഞ്ഞെടുപ്പ് ഒരു സർക്കാർ രൂപീകരിക്കുക എന്നതിനപ്പുറം ഇന്ത്യയെ ഒരു വികസിത രാഷ്ട്രമാക്കാനും

---

ലോകത്തിലെ മൂന്നാമത്തെ വലിയ സാമ്പത്തികശക്തിയാക്കി മാറ്റാനും വേണ്ടിയുള്ളതാണെന്ന് പൊതു റാലിയെ അഭിസംബോധന ചെയ്തു പ്രധാനമന്ത്രി പറഞ്ഞു. ഇന്ത്യ ലോകത്തെ അഞ്ചാമത്തെ വലിയ സമ്പദ്‌വ്യവസ്ഥയായി മാറിയപ്പോൾ 25 കോടിയിലധികം ആളുകൾ ദാരിദ്ര്യത്തിൽ നിന്ന് കരകയറിയതായി അദ്ദേഹം പറഞ്ഞു.

**&&&&&&&&&&&&&&&&&&&**

**I.N.D.I.A - MAHA RALLY**

ഡൽഹി മുഖ്യമന്ത്രി അരവിന്ദ് കെജ്രിവാളിന്റെ അറസ്റ്റിലടക്കം നിരവധി വിഷയങ്ങളിൽ പ്രതിഷേധിച്ച് ഡൽഹി രാഘവ് മൈതാനിയിൽ ഐ.എൻ.ഡി.ഐ സഖ്യം മഹാരാലി സംഘടിപ്പിച്ചു. രൂപവൽക്കരിച്ച ശേഷം ഇതാദ്യമായാണ് സഖ്യം മഹാരാലി സംഘടിപ്പിക്കുന്നത്. കോൺഗ്രസ് നേതാക്കളായ സോണിയ ഗാന്ധി, രാഹുൽ ഗാന്ധി, മല്ലികാർജുൻ ഖാർഗെ, പ്രിയങ്ക ഗാന്ധി, പഞ്ചാബ് മുഖ്യമന്ത്രി ഭഗവന്ത് മൻ, ത്യാർഖണ്ഡ് മുഖ്യമന്ത്രി ചന്മെ സോറൻ, സിപിഐ എം നേതാവ് സീതാരാം യെച്ചൂരി, സിപിഐ നേതാവ് ഡി രാജ, മറ്റു കക്ഷിനേതാക്കളായ ഉദ്യോഗസ്ഥന്മാർ, ശരത് പവാർ, തേജസ്വി യാദവ് തുടങ്ങിയവർ മഹാരാലിയിൽ പങ്കെടുത്തു.

**&&&&&&&&&&&&&&&&&&&**

**NOMINATION WITHDRAWAL**

ലോക്സഭ തെരഞ്ഞെടുപ്പിനുള്ള നാമനിർദ്ദേശ പത്രികകൾ പിൻവലിക്കേണ്ട സമപരിധി അവസാനിച്ചതോടെ രാജ്യത്ത് ആദ്യഘട്ട വോട്ടെടുപ്പിന്റെ സമ്പൂർണ്ണ ചിത്രം തെളിഞ്ഞു. ഏപ്രിൽ 19 ന് ആദ്യഘട്ടത്തിൽ 21 സംസ്ഥാനങ്ങളിലായി 102 ലോക്സഭാ മണ്ഡലങ്ങളിലാണ് തെരഞ്ഞെടുപ്പു നടക്കുന്നത്. ജൂൺ ഒന്നിന് അവസാനഘട്ട വോട്ടെടുപ്പും കഴിഞ്ഞ ശേഷം ജൂൺ നാലിനാണ് വോട്ടെണ്ണൽ.



**CBI-LECTURE**

സെൻട്രൽ ബ്യൂറോ ഓഫ് ഇൻവെസ്റ്റിഗേഷൻ സ്ഥാപക ദിനാചരണം ഇന്ന്. ഇതോടനുബന്ധിച്ച് സിബിഐ 20-ാമത് ഡി.പി. കോഫി അനുസ്മരണ പ്രദാഷണം സംഘടിപ്പിക്കും. ന്യൂഡൽഹിയിലെ ഭാരത് മണ്ഡപത്തിൽ സുപ്രീം കോടതി ചീഫ് ജസ്റ്റിസ് ഡി.വൈ. ചന്ദ്രചൂഡ് പ്രദാഷണം നടത്തും. 'നൂതന നീതിന്യായ സംവിധാനത്തിനായി സാങ്കേതികവിദ്യ സ്വീകരിക്കൽ' എന്നതാണ് ഈ വർഷത്തെ പ്രദാഷണ വിഷയം. വിശിഷ്ട സേവനത്തിനുള്ള രാഷ്ട്രപതിയുടെ പോലീസ് മെഡലുകളും സ്റ്റുത്യർഹ സേവനത്തിനുള്ള പോലീസ് മെഡലുകളും ചടങ്ങിൽ സമ്മാനിക്കും. കൈക്കൂലി, അഴിമതി കേസുകൾക്ക് പുറമെ, കേന്ദ്ര ധന നിയമങ്ങളുടെ ലംഘനങ്ങളും മറ്റ് ഗുരുതരമായ കുറ്റകൃത്യങ്ങളും അന്വേഷിക്കുന്നതിനായി 1963 ഏപ്രിൽ ഒന്നിനാണ് സി ബി ഐ സ്ഥാപിതമായത്.



**LAKSHADWEEP**

സൂക്ഷ്മ പരിശോധനാ പ്രക്രിയകൾ അവസാനിച്ചപ്പോൾ ഇന്ത്യയിലെ ഏറ്റവും ചെറിയ ലോക്സഭാ മണ്ഡലമായ ലക്ഷദ്വീപിൽ മത്സരരംഗത്തുള്ളത് നാലു സ്ഥാനാർത്ഥികൾ. NCP ശരത് പവാർ പക്ഷ സ്ഥാനാർത്ഥിയായി നിലവിലെ എംപി മുഹമ്മദ് ഫൈസൽ, കോൺഗ്രസ്സ് സ്ഥാനാർത്ഥിയായി അഡ്വ. ഹംദുള്ളാ സെയ്ദ്, NDA സ്ഥാനാർത്ഥിയായി NCP അജിത് പവാർ പക്ഷത്തെ TP യൂസഫ്, സ്വതന്ത്ര സ്ഥാനാർത്ഥിയായി കൽപ്പേനി ദ്വീപ് സ്വദേശി കെ കോയ എന്നിവരാണ് മത്സരിക്കുന്നത്. ഏപ്രിൽ 19 ന് ആദ്യ ഘട്ടത്തിലാണ് ലക്ഷദ്വീപിൽ വോട്ടെടുപ്പ്.





നിവാരണവും ആയി ബന്ധപ്പെട്ട് ഇരുരാജ്യങ്ങളിലെയും കര-  
നാവിക-വ്യോമസേനാ വിഭാഗങ്ങളുടെ സംയുക്ത അഭ്യാസമാണ്  
14 ദിവസം നീണ്ടു നിന്ന 'സൈഗർ ട്രയംഫ്-24' . അമേരിക്കൻ  
നാവികസേനയുടെ യു. എസ്. എസ് സോമർസെറ്റ് എന്ന  
കപ്പലിലാണ് സമാപന ചടങ്ങുകൾ സംഘടിപ്പിച്ചത്.

**#####**

**SC- KERALA**

അധിക കടമെടുപ്പിനായി കേരളം സമർപ്പിച്ച ഇടക്കാല ഹർജിയിൽ  
സുപ്രീംകോടതി ഇന്ന് വിധി പറയും. ജസ്റ്റിസുമാരായ  
സുര്യകാന്ത്, കെ.വി.വിശ്വനാഥൻ എന്നിവരടങ്ങിയ ബഞ്ചാണ്  
രാവിലെ പത്തരയ്ക്ക് വിധി പറയുക. പതിനായിരം കോടി കൂടി  
അധികമായി കടമെടുക്കാൻ അനുവദിക്കണം എന്നതാണ്  
കേരളത്തിന്റെ ആവശ്യം. ഹർജിയിൽ ഉന്നയിച്ച വിഷയങ്ങൾ  
ചർച്ചയിലൂടെ പരിഹരിക്കാൻ കോടതി നിർദ്ദേശിച്ചിരുന്നെങ്കിലും  
ഫലമില്ലാതെ വന്നതോടെയാണ് കേസിൽ സുപ്രീം കോടതി വീണ്ടും  
വാദം കേട്ടത്.

**#####**

**TREASURY TRANSACTIONS**

സാമ്പത്തിക വർഷത്തെ ആദ്യ പ്രവൃത്തി ദിവസമായ ഇന്ന് ട്രഷറി  
തുറന്ന് പ്രവർത്തിക്കുമെങ്കിലും സാമ്പത്തിക ഇടപാടുകൾ  
ഉണ്ടായിരിക്കില്ലെന്ന് അധികൃതർ അറിയിച്ചു. സംസ്ഥാന ബജറ്റിൽ  
നിർദ്ദേശിച്ച നികുതി, ഫീസ് വർധനയും ഇളവുകളും ഇന്നു മുതൽ  
പ്രാബല്യത്തിൽ വരും. കോടതി ഫീസുകൾ ഉയരും. ചെക്ക്  
കേസിലും വിവാഹ മോചന കേസിലും ഇനി മുതൽ ഫീസ് കൂടും.  
ഭൂമി പണയപ്പെടുത്തി വായ്പ എടുക്കുന്നതിനും ചിലവേറും.  
റബറിന്റെ താങ്ങുവില 170 രൂപയിൽ നിന്ന് 180 രൂപയാകും.  
സർക്കാർ ജീവനക്കാർക്ക് ഡിഎയിലും പെൻഷൻകാർക്ക്

---

ഡിആറിലും രണ്ട് ശതമാനം വർധനവും ഇന്ന് മുതൽ പ്രാബല്യത്തിലാകും.

&&&&&&&&&&&&&&&&&&&

**AKASHVANI @75 - INTRO**

ആകാശവാണി തിരുവനന്തപുരം നിലയം 75 ആം വർഷത്തിലേക്ക്. ഒരു വർഷം നീണ്ടു നിൽക്കുന്ന ആഘോഷ പരിപാടികൾക്ക് ഇന്ന് തിരുവനന്തപുരം ആകാശവാണി അങ്കണത്തിൽ തുടക്കമാകും. വൈകുന്നേരം 3 മണിക്ക് നടക്കുന്ന ചടങ്ങ് സാഹിത്യകാരൻ ജോർജ് ഓണക്കൂർ ഉദ്ഘാടനം ചെയ്യും. വിശദാംശങ്ങളിലേക്ക് .....

(വോയിസ്)

**AKASHVANI @75 - VOICE**

1943 ൽ ആരംഭിച്ച തിരുവിതാംകൂർ റേഡിയോ സ്റ്റേഷൻ 1950 ഏപ്രിൽ 01 ൽ ആണ് ഓൾ ഇന്ത്യ റേഡിയോയുടെ ഭാഗമായത്. പ്രക്ഷേപണ യാത്ര 75 വർഷത്തോടടുക്കുമ്പോൾ ആ സന്തോഷം വിപുലമായി തന്നെ ആഘോഷിക്കാൻ ഒരുങ്ങുകയാണ് ആകാശവാണി തിരുവനന്തപുരം നിലയം. ഒരു വർഷം നീണ്ടു നിൽക്കുന്ന ആഘോഷ പരിപാടികളുടെ ഭാഗമായി ആകാശവാണി തിരുവനന്തപുരം നിലയത്തിന്റെ പരിധിയിൽ വരുന്ന തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം എന്നീ ജില്ലകളിൽ വിവിധ പരിപാടികൾ സംഘടിപ്പിക്കും. സാഹിത്യരംഗം , വയലും വീടും, കുടുംബാരോഗ്യം, നാടകം തുടങ്ങി ആകാശവാണിയുടെ വിവിധ വിഭാഗങ്ങളുടെ വ്യത്യസ്തങ്ങളായ പരിപാടികൾ ജനങ്ങൾക്ക് മുന്നിലെത്തും. ഇതിൽ നാടകങ്ങൾ, കലാ സാഹിത്യ സദസുകൾ, കവിയരങ്ങുകൾ, നാടകാവതരണം,മെഡിക്കൽ ക്യാമ്പുകൾ, കാർഷിക മേളകൾ തുടങ്ങിയവ ഉണ്ടാകും. കൂടാതെ 1950 മുതൽ 2024 വരെയുള്ള

---

ആകാശവാണിയുടെ വിവിധ പരിപാടികൾ തിരുവനന്തപുരം നിലയം പുനഃപ്രക്ഷേപണം ചെയ്യും.

ന്യൂസ് ഡെസ്ക് ആകാശവാണി.....

**&&&&&&&&&&&&&&&&**

## **ROUGH SEA**

തിരുവനന്തപുരത്തും കൊല്ലത്തും ആലപ്പുഴയിലും തൃശ്ശൂരും കടലാക്രമണം രൂക്ഷം. തിരുവനന്തപുരത്തെ പൂവാർ മുതൽ പൂന്തൂറു വരെ തീരമേഖലയിൽ കടൽ കയറി. പുള്ളുവീള, പൊഴിയൂർ വരെയുള്ള പ്രദേശങ്ങളിൽ വീടുകളിലേക്ക് വെള്ളം ഇറച്ചെത്തി. തീരത്ത് കയറ്റിയിട്ടു ബോട്ടുകൾക്കും കേടുപാടുണ്ടായി. ആലപ്പുഴയിൽ പുറക്കാട് വളഞ്ഞവഴി പള്ളിത്തോട് എന്നിവിടങ്ങളിലാണ് കടലാക്രമണം രൂക്ഷമായത്. പള്ളിത്തോട് വീടുകളിൽ വെള്ളം കയറി. ആറാട്ടുപുഴയിലും ശക്തമായ കടൽക്ഷോഭമുണ്ട്. തൃശ്ശൂരിൽ പെരിഞ്ഞനം, കൈപ്പമംഗലം, വഞ്ചിപ്പുര എന്നിവിടങ്ങളിൽ ശക്തമായ തിരയടിയുണ്ട്.

കൊല്ലം നഗരത്തിലെ മുണ്ടയ്ക്കൽ വെടിക്കുന്ന് ഭാഗത്ത് കടലാക്രമണത്തിൽ വീടുകൾക്ക് കേടുപാടുണ്ടായി. പരവൂർ പൊഴിക്കരയിൽ തിരമാലകൾ തീരുകടന്ന് റോഡിന് മറുവശത്തേക്കൊഴുകി. അഴീക്കൽ, പരവൂർ തെക്കുംഭാഗം, മയ്യാനാട്, താന്നി മേഖലകളിലും കടലാക്രമണമുണ്ടായി.

**&&&&&&&&&&&&&&&&**

## **SEA ALERT**

കേരളതീരത്ത് ഉയർന്ന തിരമാലയും കടലാക്രമണവും ഒരുദിവസം കൂടി തുടരുമെന്ന് സംസ്ഥാന ദുരന്തനിവാരണ അതോറിറ്റി അറിയിച്ചു. 'കള്ളക്കടൽ' എന്ന പ്രതിഭാസമാണ് വ്യാപകമായ



---

രീതിയിലുള്ള കടലാക്രമണത്തിന് കാരണം. തീരദേശ വാസികളും മത്സ്യത്തൊഴിലാളികളും ജാഗ്രത പാലിക്കണം.

\*\*\*\*\*

### **ELEPHANT -ATTACK**

പത്തനംതിട്ട റാന്നി തുലാപ്പള്ളി പുളിയൻകുന്ന് മലയിൽ കാട്ടാനയുടെ ആക്രമണത്തിൽ ഒരാൾ മരിച്ചു. പുളിയൻകുന്ന് മല കൂടിലിൽ ബിജുവാണ് മരിച്ചത്. ഇന്ന് പുലർച്ചെ മൂന്നോടെ ബിജുവിന്റെ മൃതദേഹം വീട്ടിൽ നിന്നും 50 മീറ്റർ അകലെ കണ്ടെത്തുകയായിരുന്നു. പുരയിടത്തിൽ ഇറങ്ങിയ ആനയെ ഓടിക്കാൻ ശ്രമിക്കുന്നതിനിടയിലാണ് സംഭവമെന്ന് സമീപവാസികൾ പറഞ്ഞു. പമ്പപോലീസും, കണമല ഫോറസ്റ്റ് ഉദ്യോഗസ്ഥരും സ്ഥലത്ത് എത്തി.

\*\*\*\*\*

### **IPL CRICKET RESULT**

ഐപിഎൽ ക്രിക്കറ്റിൽ ചെന്നൈ സൂപ്പർ കിങ്സിനെതിരെ ഡൽഹി ക്യാപ്പിറ്റൽസിനു 20 റൺസ് വിജയം. 192 റൺസ് വിജയലക്ഷ്യം പിന്തുടർന്ന ചെന്നൈയ്ക്ക് നിശ്ചിത ഓവറിൽ ആറു വിക്കറ്റ് നഷ്ടത്തിൽ 171 റൺസ് മാത്രമേ നേടാനായുള്ളൂ. മുകേഷ് കുമാർ, ഖലിൽ അഹമ്മദ് എന്നിവരുടെ മികച്ച ബൗളിംഗാണ് ഡൽഹിയ്ക്ക് വിജയം സമ്മാനിച്ചത്. നേരത്തെ ടോസ് നേടി ബാറ്റിങ്ങിനിറങ്ങിയ ഡൽഹിയ്ക്കായി ഡേവിഡ് വാർണർ, ഋഷഭ് പന്ത് എന്നിവർ അർദ്ധ സെഞ്ചുറി നേടിയിരുന്നു. ഇന്ന് നടക്കുന്ന മത്സരത്തിൽ മുംബൈ ഇന്ത്യൻസ് രാജസ്ഥാൻ റോയൽസുമായി ഏറ്റുമുട്ടും. മുംബൈ വാക്വൈ സ്റ്റേഡിയത്തിൽ രാത്രി 07.30 നാണ് മത്സരം.

\*\*\*\*\*

\*\*\*\*\*

---